



वित्त मंत्रालय

केन्द्रीय वित्त मंत्री श्री अरुण जेटली 03 अप्रैल, 2017 को राजधानी के ताज पैलेस में दक्षिण एशिया के उप क्षेत्रीय आर्थिक सहयोग (एसएसईसी) के वित्त मंत्रियों की बैठक की अध्यक्षता करेंगे

Posted On: 02 APR 2017 7:03PM by PIB Delhi

केन्द्रीय वित्त मंत्री श्री अरुण जेटली 03 अप्रैल, 2017 को राजधानी के ताज पैलेस के शाहजहां हॉल में दक्षिण एशिया के उप क्षेत्रीय आर्थिक सहयोग (एसएसईसी) के वित्त मंत्रियों की बैठक की अध्यक्षता करेंगे। इस बैठक में भारत सहित बांग्लादेश, भूटान, मालदिव, म्यांमार, नेपाल और श्रीलंका के सात वित्त मंत्रियों के साथ ही इन देशों और एशियन डेवलपमेंट बैंक (एडीबी) के अधिकारी भी भाग लेंगे।

दक्षिण एशिया के उप क्षेत्रीय आर्थिक सहयोग (एसएसईसी) की पहल के हिस्से के रूप में इस उप क्षेत्र के आर्थिक विकास के लिए सदस्य देशों ने एसएसईसी विजन का विकास किया है। इस बैठक के दौरान इस विजन का केंद्रीय वित्त मंत्री श्री अरुण जेटली द्वारा शुभारंभ किया जाएगा। इसके बाद मंत्रियों के संयुक्त वक्तव्य पर विचार किया जाएगा। यह कार्यक्रम इस उप क्षेत्र में सदस्य देशों को विचारों के आदान-प्रदान करने तथा बेहतर सहयोग बढ़ाने का अवसर प्रदान करेगा। म्यांमार ने एसएसईसी कार्यक्रम में सातवें सदस्य के रूप में इस बैठक में हिस्सा ले रहा है। इस कार्यक्रम के दौरान उसका आधिकारिक रूप से स्वागत किया जाएगा।

इस कार्यक्रम में वित्त मंत्रालय के आर्थिक मामलों के सचिव श्री शक्तिनाथ दास स्वागत भाषण करेंगे। इस प्रयास को एडीबी समर्थन दे रहा है। इस मौके पर एडीबी के उपाध्यक्ष भी लोगों को संबोधित करेंगे।

वि. कासोटिया / एकेआर / डीए -907

(Release ID: 1486460) Visitor Counter : 12

